



दूरसंचार आणि माहिती तंत्रज्ञान मंत्रालय

# अखिल भारतीय पत्रलेखन मोहीम “ ढाई आखर”

Posted On: 13 JUL 2017 6:04PM by PIB Mumbai

मुंबई 13 जुलै 2017

“पिरय बापू (महात्मा गांधी) तुम्ही मला प्रेरित करता.....” या संकल्पनेवर आधारित “ढाई आखर” या अखिल भारतीय पत्रलेखन मोहीमेला माननीय केंद्रीय संचार राज्यमंत्री (स्वतंत्र प्रभार) मनोज सिन्हा यांच्या हस्ते 24 जून 2017 रोजी सुरुवात झाली. ही मोहिम 15 ऑगस्ट 2017 पर्यंत सुरु राहणार आहे. पत्रलेखनाची सवय पुनरुज्जीवित करणे हा या मोहिमेचा उद्देश आहे.

या पत्रलेखन मोहिमे अंतर्गत राष्ट्रपिता महात्मा गांधी यांना उद्देशून पत्र लिहिता येईल. टपाल विभागाने प्रसिद्ध केलेले अधिकृत पाकिट वापरून A4 आकाराच्या कागदावर 1000 शब्द मर्यादेपर्यंत पत्र लिहिता येईल, तसेच 500 शब्द मर्यादेपर्यंत पत्र लिहिण्यासाठी आंतरदेशीय पत्राचा सुद्धा वापर करता येईल. सदर पत्र मुख्य पोस्टमास्तर जनरल (फिलाटेली), महाराष्ट्र सर्कल, मुंबई - 400001 या पत्त्यावर “ढाई आखर” असे ठळकपणे लिहून पाठवावे. हे पत्र, पत्रपेटीत किंवा ग्रामीण भागातील शाखा टपाल कार्यालयांमध्ये देता येईल तसेच प्रधान टपाल कार्यालय, उप टपाल कार्यालय किंवा मुख्य टपाल कार्यालय येथील विशेष पत्रपेटीत टाकता येईल.

ही स्पर्धा सर्व वयोगटातील व्यक्तींसाठी खुली आहे. 18 वर्षांखालील व 18 वर्षांवरील असे दोन वयोगट आहेत. स्पर्धकाने 500/1000 शब्द मर्यादेत पाठवलेल्या आंतरदेशीय पत्र / पाकिटानुसार सर्व प्रवेशिकांची विभागणी करण्यात येईल. स्पर्धकाने पत्रावर स्वतः आपल्या वयाचे घोषणापत्र देणे आवश्यक आहे.

वर नमूद केलेल्या 4 गटांमधून सर्वोत्तम 3 पत्रे महाराष्ट्र सर्कल स्तरावर निवडली जातील व त्यांना अनुक्रमे रु.25000/-, रु.10000/- व रु.5000/- ची बक्षिसे दिली जातील. सर्कल स्तरावर निवडली गेलेली पत्रे अखिल भारतीय स्तरासाठी टपाल संचालनालय, नवी दिल्ली येथे पाठवली जातील. संपूर्ण भारतातून मिळालेल्या पत्रांमधून प्रत्येक गटातील 3 सर्वोत्तम पत्रे निवडली जातील. विजेत्यांचा सावरमती आश्रम येथे 02-10-2017 रोजी सत्कार करण्यात येईल तसेच त्यांची पत्रे प्रदर्शनात मांडली जातील. या गटांसाठी मिळणारी बक्षिसांची रक्कम रु.50000/-, रु.25000/-, रु.10000/- अशी आहे.

विजेत्यांची पत्रे महत्वाच्या वर्तमानपत्रात प्रकाशित केली जातील, असे टपाल कार्यालयाने कळवले आहे.

B.Gokhale/M.Pange/D.Rane

(Release ID: 1495540) Visitor Counter : 7

